

"Şəhid olacağımı hiss edirəm"

Şəhidlik zirvəsinə yüksəlmək istəyən bir çox qəhrəmanlarımız kimi o da həmin məqama ucaldığı çox arzulayıb. Söhbət torpaqlarımızın azad olunması uğrunda gedən döyüşlərdə şəhid olan Xüsusi Təyinatlı Qüvvələrin giziri Sabir Heydərovdan gedir. Sabir 2015-ci ildə məktəbi bitirərək 2016-cı ildə hərbi xidmətə yollanıb. 2017-ci ildə əsgərlikdə Xüsusi Təyinatlı Qüvvələrin kursuna gedib. Kursu müvəffəqiyyətlə başa vurduqdan sonra XTQ-də işləməyə başlayıb. 2018-ci ildə Türkiyədə keçirilən Efes-2018 yarışmasında 1-ci yerə layiq görülüb. Azərbaycana qayıdan kimi kiçik gizir rütbəsi alıb. Bundan sonra XTQ-nin N saylı hərbi hissəsində işləməyə başlayıb. Xidməti boyunca xeyli sayda təlimlərdə iştirak edib.

Torpağına, vətəninə, bayrağına bağlı olan Sabir Heydərov 2020-ci il sentyabrın 27-dən etibarən müqəddəs torpaqlarımız uğrunda gedən döyüşlərə qatılıb. Murovdağ silsiləsi istiqamətində bir çox postların alınmasında qəhrəmancasına iştirak edib. 2 oktyabr 2020-ci ildə Füzuli rayonu ərazisində düşmənin tərəfindən atılan artilleriya mərmisinin partlayışı nəticəsində aldığı çox saylı qəlpə zədələnməsindən şəhid olub. Şa-

maxı şəhərinin Şəhidlər xiyabanında dəfn edilib.

Şəhid gizir Sabir Heydərovun qardaşı Nurlanın xatirələrindən: "Sabir güləruz, mehriban, vətəninə ailəsi kimi sevən bir hərbiçi olub". Döyüş yoldaşlarının sözlərinə görə, Sabir həmişə döyüşlərdə çox soyuqqanlı davranıb. Murovdağda döyüşlər zamanı şəhid olan yoldaşlarını belində aparıb təhlükəsiz yerlərə yerləşdirib. Yaralıları kömək edib. Sağ qalan döyüş yoldaşları

na mənəvi dəstək olub. Özü namaz qılan, dindar olduğu üçün uşaqlara ürək-dirək verərək onlara da mənəvi dəstək olmağa çalışıb. Hətta yoldaşlarından qazi olan İman adlı biri deyir ki, "biz bir qrup uşaq onun sayəsində ürəklə döyüşürdük. O, şəhid oldandan sonra heç cür özümüzlə gələ bilmədik".

Sabir Füzuli uğrunda gedən döyüşlərə yüksək həsrətlə girir. Komandiri ondan geri qayıdıb, müalicə olunaraq döyüşə qatılmasını istəsə də Sabir bunun əleyhinə olur və "yox mən sizi ata bilmərim nə olar-olur", - deyər cavab verir.

Sabir dərman ataraq yəni döyüşlərə qatılır. Elə səhəri gün də şəhid olur. Snayper gülləsi onun üzərindəki qumbaraya dəyir. Zərbədən yerə yığılır, yoldaşları ağrıkeçici vurmaq istəyəndə, "mənə vurmağın, özünüzlə lazım



olar. Mən şəhid olacağımı hiss edirəm", - deyərək kəlməyi şəhadətini söyləyərək uca zirvəyə yüksəlir.

Sabir Heydərov ölümündən sonra Prezident İlham Əliyevin sərəncamlarına əsasən "Azərbaycan Bayrağı" ordeni, "Kəlbəcərin azad edilməsinə görə", "Hərbi xidmətlərə görə", "Vətən Uğrunda", "Cəbrayılın azad edilməsinə görə" medalları ilə təltif olunub.

M.CƏFƏROV,
"Respublika".